

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1387/23 - 2005 අප්‍රේල් 08 වැනි සිකුරාදා - 2005.04.08

1387/23 ஆம் இலக்கம் - 2005 ஆம் ஆண்டு ஏப்பிரல் மாதம் 08 ஆந் திகதி வெள்ளிக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி II : சட்ட சம்பந்தமானது

நானாவித அறிவித்தல்கள்

நம்பிக்கைப் பொறுப்புக் கட்டளைச் சட்டம்

114 ஆம் பிரிவின் கீழான கட்டளை

ச.வ.பி. 104/44 (II)

பின்வரும் பெயர்களைக் கொண்ட “சுனாமியிலிருந்து எழுச்சியுறல் 2004 நம்பிக்கைப் பொறுப்பின்” நம்பிக்கைப் பொறுப்பாளர்களான-

- (1) லலீ கொப்பேகடுவ
- (2) ஏகேந்திர எதிரிசிங்க
- (3) லக்ஷ்மன் விஜயதிலக
- (4) தமயந்தி அதுலத்முதலி
- (5) லலினீ ஹுலங்கமுவ
- (6) ஜயன்திஸ்ஸ ரத்வத்த
- (7) தாரா விஜயதிலக
- (8) யஸ்மின் ஆர். எதிரிசிங்க
- (9) டொனல் பெர்னாந்து

ஆகியோர் (87 ஆம் அத்தியாயமான) நம்பிக்கைப் பொறுப்புக் கட்டளைச் சட்டத்தின் 114 ஆம் பிரிவின் கீழ் தமது கூட்டிணைப்பிற்காக நீதி மற்றும் நீதித்துறை மறுசீரமைப்பு அமைச்சருக்கு விண்ணப்பித்து உள்ளனர் ஆதலாலும்.

ஆதலால் இப்போது மேற் சொல்லப்பட்ட பிரிவினால் எனக்குறித்தாக்கப்பட்ட தத்துவங்களின் பயனைக்கொண்டு நீதி மற்றும் நீதித்துறை மறுசீரமைப்பு அமைச்சர் வேலாதந்திரிகே தொன் ஜோன் செனேவிரத்ன ஆகிய நான், இக் கட்டளை மூலம் சொல்லப்பட்ட நம்பிக்கைப் பொறுப்பாளர்களின் கூட்டிணைப்பிற்கு அதிகாரமளித்து -

(அ) “சுனாமியிலிருந்து எழுச்சியுறல் 2004 நம்பிக்கைப் பொறுப்பு” விதிகளின் கீழும் கொழும்பு பிரசித்த நொத்தாரிசு புண்ணியகாந்தி டிக்கிரி குமாரி நவரத்னவினால் உறுதிப்படுத்தப்பட்ட 2005, சனவரி 12 ஆந் திகதிய 248 ஆம் இலக்க நம்பிக்கைப் பொறுப்புச் சாதனத்தின் நியதிகளின்படி முறையாக நியமிக்கப்பட்ட சொல்லப்பட்ட நம்பிக்கைப் பொறுப்பாளர்களும் அவர்களது வழியுரிமையாளர்களும் “சுனாமியிலிருந்து எழுச்சியுறல் 2004 நம்பிக்கைப் பொறுப்பு” எனும் பெயர் மகுடத்தின்கீழ் பொது இலச்சினையையும் இடையறா வழியுரிமையையும் கொண்ட கூட்டிணைக்கப்பட்ட குழுவொன்றாதல் வேண்டும் எனவும்;

(ஆ) சொல்லப்பட்ட நம்பிக்கைப் பொறுப்பாளர்கள் சொல்லப்பட்ட பெயர் மகுடத்தைக் கொண்டு சொல்லப்பட்ட நம்பிக்கைப் பொறுப்பின் சார்பில் ஏதேனும் விவரணத்திலான அசைவுள்ள அல்லது அசைவற்ற ஆதனத்தைக் கொள்வனவு செய்யலாம், பெறலாம், வைத்திருக்கலாம், குத்தகைக்கு எடுக்கலாம், அல்லது வேறு வகையில் பெற்றுக் கொள்ளலாம், விற்கலாம், ஈடுவைக்கலாம், நன்கொடையளிக்கலாம். கொடுத்து மாற்றலாம். குத்தகைக்கு விடலாம், அடைமானம் வைக்கலாம் அல்லது வேறு வகையில் கையுதிர்க்கலாம் எனவும்; அத்துடன்

(இ) நம்பிக்கைப் பொறுப்பாளர்கள், சொல்லப்பட்ட பெயர் மகுடத்தைக் கொண்டு சொல்லப்பட்ட நம்பிக்கைப் பொறுப்புத் தொடர்பில் எல்லாக் காரணங்களிலும் வழக்குகளிலும் இலங்கையில் அல்லது வேறு எங்காவது ஏதேனும் நீதிமன்றத்தில் வழக்குத் தொடர்வதற்கும் அதற்கெதிராக வழக்குத் தொடரப்படுவதற்கும் மறுமொழி அளிப்பதற்கும் மறுமொழி அளிக்கப்படுவதற்கும் எதிர்வாதிடுவதற்கும் எதிர்வாதிடப்படுவதற்கும் சட்டப்படி இயலுமானவர்களும் ஆதல் வேண்டும் எனவும்,

பணிந்து வெளிப்படுத்துகிறேன்.

இக் கட்டளையானது, நீக்கப்படலாம் அல்லது அவசியமானதென எனக்குத் தோற்றுகின்றவாறான அத்தகைய முறையில் காலத்துக்குக் காலம் வேறு படுத்தப்படலாம் அல்லது திருத்தப்படலாம்.

ஜோன் செனெவிரத்ன,

நீதி மற்றும் நீதித்துறை மறுசீரமைப்பு அமைச்சர்.

கொழும்பு 12,

2005, ஏப்பிரல் மாதம் 06 ஆந் திகதி.

4-629